

**Struzzjonijiet ġenerali: Din il-karta tal-eżami fiha ŻEWĠ taqsimiet, Taqsima A u Taqsima B. Il-kandidati jridu jwieġbu ż-ŻEWĠ taqsimiet u għandhom jaqraw sew l-istruzzjonijiet f'kull taqsima. Il-marki għal kull mistoqsija jidhru bejn il-parenteżi.**

### **Taqsima A**

**Aqra sew is-silta li ġejja u wara wieġeb il-mistoqsijiet KOLLHA li jsegwu.  
(Din it-Taqsima fiha 50 marka.)**

#### **Ordni Permanenti Nru 15/2018**

#### **Komunikazzjoni mal-Media**

Referenza qiegħda ssir għad-Direttiva Nru 5 maħruġa mis-Segretarju Permanenti Ewlieni rigward kontribuzzjoni lill-midja u kummenti pubbliċi minn uffiċjali pubbliċi, kif ukoll għall-Ordni Permanenti Nru 16/2014.

Filwaqt li l-uffiċjali pubbliċi, bħala membri tal-komunità, għandhom id-dritt li fil-kapaċità personali tagħhom jagħmlu kummenti pubbliċi (dwar affarijiet relatati mal-politika pubblika u kwistjonijiet politiċi) u li jipparteċipaw f'dibattitu politiku fuq kwistjonijiet politiċi, amministrattivi u soċjali, hemm ċerti ċirkostanzi fejn kummenti pubbliċi (dwar affarijiet relatati mal-politika pubblika u kwistjonijiet politiċi) mhumiex xierqa.

Dawn jinkludu:

(a) il-possibbiltà li l-kumment pubbliku, b'xi mod jista' jiġi marbut ma', jew interpretat bħala kumment uffiċjali tal-Gvern jew dipartiment tal-uffiċjal pubbliku; u

(b) fejn il-kumment pubbliku jammonta għal kritika qawwija jew persistenti biżżejjed biex jagħti lok għal interpretazzjoni mill-pubbliku li l-uffiċjali mhux lesti li jimplimentaw jew jamministraw il-politika tal-Gvern tal-ġurnata fil-kuntest tad-dmirijiet tagħhom; u

(ċ) meta l-uffiċjal pubbliku jkun fi Skala 5 jew ogħla.

L-uffiċjali pubbliċi ma jistgħux joħroġu informazzjoni jew dokumenti miksuba tul l-impjeg tagħhom waqt li jkunu involuti f'kummenti pubbliċi fil-kapaċità personali tagħhom. L-uffiċjali pubbliċi ma jistgħux jikkomentaw dwar affarijiet tal-ministeru tagħhom, speċjalment dwar il-qasam partikolari tax-xogħol tagħhom, anke meta dan isir fil-kapaċità personali tagħhom.

Fejn jidhru intervisti, uffiċjal pubbliku, kemm jekk waqt il-qadi ta' dmirijietu kif ukoll waqt li ma jkunx xogħol, ma jistax jgħaddi kummenti pubbliċi jew jithalla jiġi intervistat fuq kwistjonijiet li jikkonċernaw il-politka u l-programmi tal-Gvern, mingħajr il-kisba bil-quddiem ta' awtorizzazzjoni biex isir dan. Talbiet għal dawn l-awtorizzazzjonijiet iridu jiġu sottomessi lis-Segretarju Permanenti tal-ministeru rispettiv.

L-impjegati kollha għandhom jirrispettaw il-proċeduri kollha imsemmija hawn fuq. Azzjonijiet dixxiplarji jittieħdu kontra daww l-impjegati li ma jirrispettawx il-proċeduri msemmija hawn fuq.

### **Mistoqsijiet**

*Għall-mistoqsijiet 1 sa 5 mmarka t-tweġiba t-tajba skont it-test ipprovdut.*

1) Din l-Ordni Permanenti qiegħda tirreferi:

- a) għal Ordni Permanenti Nru 16/2014 biss
- b) għal direttiva maħruġa Nru 5 biss
- c) għal direttiva maħruġa mis-Segretarju Permanenti Ewlieni flimkien ma' Ordni Permanenti maħruġa qabel
- d) għal kull direttiva maħruġa qabel. **(5 marki)**

2) Uffiċjali pubbliċi m'għandhomx jagħmlu kummenti pubbliċi rigward materji politiċi:

- a) kull meta jiftlilhom
- b) f'ċerti ċirkostanzi
- c) f'każin tal-banda
- d) jekk ma jkunux mgħarrfin sewwa. **(5 marki)**

3) It-tieni paragrafu jirreferi għal dibattiti li l-uffiċjali pubbliċi jistgħu jipparteċipaw fihom. Liema minn dawn li ġejjin tissemma speċifikament?

- a) Materji ta' natura familjari
- b) Problemi razzjali
- c) Temi ta' grajjiet parrokkjali
- d) Kwistjonijiet politiċi. **(5 marki)**

4) Rigward informazzjoni jew dokumenti miksuba matul l-impjeg tagħhom:

- a) l-uffiċjali pubbliċi għandhom iżommhom fl-uffiċju tagħhom
- b) l-uffiċjali ma jistgħux jużawhom fil-pubbliku bla awtorizzazzjoni
- c) l-uffiċjali għandhom jaraw li jaqrawhom sewwa
- d) l-uffiċjali m'għandhom jagħmlu użu minnhom qatt. **(5 marki)**

5) Dawk l-uffiċjali pubbliċi li ma jimxux mal-proċeduri:

- a) jiġu ddixxiplinati
- b) jingħataw rakkomandazzjoni
- c) jintalbu spjegazzjoni
- d) għandhom jitlobu skuża. **(5 marki)**

6) X'tifhem bil-frazi "ċirkostanzi fejn kummenti pubbliċi ... mhumiex xierqa"? **(5 marki)**

7) F'intervisti jista' uffiċjal pubbliku waqt li ma jkunx xogħol jikkellew dwar kwistjonijiet li jolqtu l-politka u l-programmi tal-Gvern? **(4 marki)**

8) Temmen li dawn il-kundizzjonijiet huma meħtieġa? Għid għaliex. **(6 marki)**

9) Meta uffiċjal pubbliku jkun mitlub jieħu sehem f'intervista fuq kwistjonijiet ta' natura pubblika, x'għandu jagħmel? **(6 marki)**

10) X'tifhem bil-frazi "bħala membri tal-komunità"? **(4 marki)**



## Taqsimha B

Aghzel WIEHED minn dawn li ghejjin. Din it-Taqsimha fiha 50 marka. Jekk jogħġbok, indika t-total ta' kliem li tkun ktibt.

1. Kont għadek kif spicċajt mix-xogħol. Kont għajjen mejjet sejjer lura d-dar. Minn dar faċċata tiegħek tilmaħ duħhan oħxon u iswed ħiereg minn waħda mit-twieqi. F'madwar **350 kelma** spjega u għid x'għamilt biex tajt daqqa t'id.

*jew*

2. Kien filgħodu kmieni u kont qed tipprepara biex tmur għax-xogħol. Il-familja tiegħek kienet għadha riegħda. X'ħin kont fil-kċina ħassejt thezziza kbira u madwarek kollox beda jicċaqlaq. F'madwar **350 kelma** spjega u għid x'għamilt biex salvajt lill-familja tiegħek.

**Total: 100 marka**

## Eżami għall-Pożizzjoni ta' Uffiċjali Korrettivi fl-Aġenzija għas-Servizzi Korrettivi

**Suġġett: IL-MALTI**

**Data: It-Tlieta 13 t'April 2021**

**Ħin: 09:00 – 10:30 (Siegħa u nofs)**

**TMIEM IL-KARTA TAL-EŻAMI**